

=1

---

Bhagavadrupavarnanam

భగవద్ఋపవర్ణనమ్

Document Information



---

Text title : Bhagavadrupavarnanam

File name : bhagavadrUpavarNanam.itx

Category : shiva, jagaddharabhatta, kAshmIrashaivadarshanam

Location : doc\_shiva

Author : jagaddharabhaTTa

Proofread by : Ruma Dewan

Latest update : June 24, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 25, 2024

*sanskritdocuments.org*

---



భగవద్రూపవర్ణనమ్



యత్తే పరం వరదరూపమతీతమేవ  
మార్గం గిరాం తదిహ కః క్షమతే గృణాతుమ్ |  
ఆగ్రాహి యత్తు నతలోకమనుగ్రహీతుం  
బాలేన్దులక్ష్మ భవతా తదిదం గృణామి || ౧ ||

ఆస్తాం పరం యదపరం తదపి స్వకీయం  
దివ్యం వపుర్నహి మహేశ విమర్శయోగ్యమ్ |  
యత్కించదేవ తు వికల్పవికల్పమాన-  
మానన్దధామ తదపీహ భవార్థిభాజామ్ (భవార్థితానామ్) || ౨ ||

మూర్తిర్భ్రువం తవ శివామృతవర్తిరేనా-  
మాసాద్య యత్కతిచిదశ్రులవాః పతన్తి |  
నశ్యత్యఘోఘపటలం తిమిరం వ్యపైతి  
రాగః ప్రశామ్యతి దృశః ప్రథతే ప్రసాదః || ౩ ||

సత్యం మహార్హగుణరత్న నిధానమేత-  
దాలమ్బనం తవ వపుర్విపదర్థితానామ్ |  
నో చేన్నఖాంశుభరకేసరితం కిమత్ర  
పాదాభిధం యుగపదుగ్ధతమబ్జయుగ్మమ్ || ౪ ||

పాదద్వయం తవ భవ ప్రణతిప్రకర్ష-  
హర్షాశ్రుబిన్దుభరదన్తురితాఙ్గలీకమ్ |  
నీహారశికరపరిష్కృతపత్రపక్షి-  
పక్ష్యేరుహద్వితయకాన్తి భజన్తి ధన్యాః || ౫ ||

భస్మోజ్జ్వలం త్రిదశశేఖరపద్మరాగ-  
దీప్రప్రభారుణితమజ్ఞిసరోజయుగ్మమ్ |  
వన్దామహే ఘుస్పృణరేణుపరాగగర్భ-  
కర్పూరపాంసుభిరివచ్చురితం స్మరారేః || ౬ ||

జ్ఞానతాయుగలమాశ్రితగుల్ఫమూల-  
భోగీన్యభోగసుభగాభినవాలవాలమ్ ।  
శమోభరభీష్టఫలదం భవతాపతాన్తి-  
శాన్తిక్షమం శమయితుం విపదం శ్రయామి ॥ ౭॥

వన్దే యుగాన్తసమయోషితసప్తలోకం  
లోకోత్తరం జతరమీశ్వరభైరవస్య ।  
యత్రైతి నాభికుహరం జగదాదిసర్గ-  
నిర్వృజ్జనోఘనవనిర్గమమార్గభజ్గీమ్ ॥ ౮॥

సిన్ధూరితామరమతజ్జకుమ్భశోభి  
సన్ధ్యాభితామ్రశరదమ్బధరానుకారి ।  
వన్దే ఫణీన్యఫణరత్నరుచారుణాభం  
భస్మాఘభాస్వరమురః పుర(స్మర)శాసనస్య ॥ ౯॥

స్వామిన్నమీ తవ భుజా భుజగాధిరాజ-  
భోగోపగూఢవపుషో హృదయం మదీయమ్ ।  
ఆనన్దయన్తి బత భీమభవోపతాప-  
నిర్వాపణేన విటపా ఇవ చన్దనస్య ॥ ౧౦॥

మధ్యస్థితేరుభయపార్శ్వగతా చకాన్తి  
హస్తస్య మేరుపరిమర్శవివాకృతేయమ్ ।  
అవ్యాహతగ్రహవశాహితయోగసిద్ధి-  
ర్నక్షత్రపక్ష్మిరివ దేవ తవాక్షమాలా ॥ ౧౧॥

త్వం కాలభైరవవపుర్ణ్యలితానలాశ్రి  
లోలాఙ్గులీవలనమణ్ణలితం దధానః ।  
సంహారరాత్రిషు నినర్తిషురీశ శూలం  
బాలార్కచుమ్భితనవామ్బుదభజ్గీమేషి ॥ ౧౨॥

శాణోపలోత్కషణశుద్ధనవేన్ద్రసీల-  
సీలద్యుతిర్జయతి తే శితికణ్ణ కణ్ణః ।  
యస్మిన్వనాఙ్గానరుచిర్బుజగః కలిన్ద-  
కన్యాహృదాన్తరితకాలియభజ్గీమేతి ॥ ౧౩॥

కణ్ణో వహన్నపి విషం విషమం తవైషః

సద్యః శ్రియం సృజతి యద్వచసాశ్రితేషు ।  
 స్వామిన్నతస్త్రిభువనప్రథితప్రతిష్ఠం  
 శ్రీకణ ఇత్యుచితమేవ తవాభిధానమ్ ॥ ౧౪ ॥

అన్తర్విమృశ్య గరలేన గలే సలీల-  
 మాల్కితం విమలమానసమిన్దుమాలేః ।  
 హృష్యామి హస్త ముహురమ్బురుహభ్రమాప్త-  
 రోలమ్బడమ్బరవిడమ్బనపణ్ణితేన ॥ ౧౫ ॥

యద్వద్విషం సదమృతం శిరసి ప్రసిద్ధ-  
 మమ్భిస్తవేశ విశదం సుమనఃస్రవన్త్యాః ।  
 మన్యే తథైవ భగవన్ భవతో గలస్థం  
 సమ్పద్యతేఽమృతమిదం నతసాన్వనైషు ॥ ౧౬ ॥

తద్యుక్తమీశ వదనాద్భవతః సుధాచ్ఛ-  
 కాన్తైర్వదగ్నిరపతద్వపుషి స్మరస్య ।  
 యో లజ్ఘనం త్రిభువనైకగురోర్విధిత్సు-  
 రుల్కా న కిం పతతి చన్ద్రమసోఽపి తస్య ॥ ౧౭ ॥

దిష్ట్యా విరుద్ధజనతా దమయన్త్యపీయం  
 దృష్టిస్తవేశ్వర బిభర్త్యనలాశ్రితత్వమ్ ।  
 దిష్ట్యా వనైకరతిరప్యవనైకసక్తి-  
 రేకస్త్యమద్భుతనిధే భగవన్నమన్తే ॥ ౧౮ ॥

ధన్యస్య యస్య వపుషి గ్లపితే తపోభిః  
 స్వామిన్ పతన్తి విషమాణి తవేక్షణాని ।  
 ముష్ణన్తి ముగ్ధమృగశావదృశాం న ధైర్య-  
 సర్వస్వమస్య విషమాణి విలోచనాని ॥ ౧౯ ॥

సత్యేవ దృగ్విలసితే కరుణామృతౌఘ-  
 శీతే జరామరణహారిణి తావకీనే ।  
 నాథ వ్యధాయ విబుధైరబుధైర్ముధైవ  
 దుగ్ధోదధిప్రమథనేఽనవధిః ప్రయాసః ॥ ౨౦ ॥

శ్వేతేఽమృతం యదస్పజద్రవిజే చ వహ్ని-  
 మేకైవ దృక్తవ తయోః స నిజః ప్రభావః ।

ఇక్షౌ సుధా విషముషాణఫలే చ సార్థం  
 యద్వర్ధతే కిమపరాధ్యతి తత్ర వృష్టిః ॥ ౨౧॥  
 నూనం పయోధిమథనావసరే పరేశ  
 పితం త్వయా తదమృతం న తు కాలకూటమ్ ।  
 అద్యాపి యద్వసతి తే వచనక్రమే చ  
 దృగ్విభ్రమే చ తరుణే కరుణారసే చ ॥ ౨౨॥  
 సత్యం ప్రసాదసమయే చపలత్వమేతి  
 ధత్తేఽధికం చ కుటిలత్వమియం తవ భ్రూః ।  
 ఏతాం వినా పునరనర్థలకాలపాశ-  
 పాతే పరాస్తి న గతిర్భయవిహ్వలానామ్ ॥ ౨౩॥  
 ఆపూరితః సురసరిత్పయసాఽమృతాయ  
 జూటః ప్రతప్తతపనీయపిశక్కుకాన్తిః ।  
 స్వామిన్నసౌ తవ నవాతపతామ్రవేలా-  
 శైలోపగూఢ ఇవ దుగ్ధనిధిర్న కస్య ॥ ౨౪॥  
 స్వామిన్నుధావదవదాతరుచిస్తవేయ-  
 మాభాతి హస్త ముకుటే నృకపాలమాలా ।  
 జూటాన్తరాలవిలసత్సురసిన్ధుతీర-  
 లీలావిహారరసికేవ మరాలమాలా ॥ ౨౫॥  
 బ్రహ్మాదిభిస్తవ జగద్గురుభిః శిరాంసి  
 యాన్యర్పితాని పరమేశ్వర పాదపీఠే ।  
 తాన్యేవ మూర్ధని యదాభరణీకరోషి  
 స ప్రౌఢిమా జయతి కోఽపి కృతజ్ఞతాయాః ॥ ౨౬॥  
 నిర్వాణమేతి న జలైరపి యత్ర వహ్ని-  
 ర్యత్రైష నో పచతి తాని మహాశిఖోఽపి ।  
 మాన్యం న విన్దతి తమీరమణః కృశోఽపి  
 తాభ్యామసౌ విజయతే శితికణ్ణ జూటః ॥ ౨౭॥  
 భాలస్థలే హుతవహం వహతో జలం చ  
 చన్ద్రం చ మూర్ధ్ని వికటం చ కపాలఖణ్ణమ్ ।  
 ఏకత్ర ముణ్ణమపరత్ర సుధాఘటం చ

హస్తే చకాస్తి భవతోఽద్భుత ఏష వేషః ॥ ౨౮ ॥

దానే నదీనముపకల్పయతః సహర్ష-  
మాక్రమ్య గామనుపమాం గతిమాస్థితస్య ।

నాగేంద్రసమ్భృతమహాకటకస్య కస్య  
శస్యం వినా త్వదిహ రాజశిరోమణిత్వమ్ ॥ ౨౯ ॥

కణ్ఠే విషం విషభృతోఽపి విభూషణాని  
గాత్రేషు మూర్ధని విషం విబుధస్రవన్త్యాః ।

ఇత్థం విషైకవసతేరపి తే చకాస్తి  
కర్ణామృతం సుకృతినామమృతేశనామ ॥ ౩౦ ॥

క్షతవిభవవిశేషాః ప్రాణమాత్రావశేషా  
విపదమనుభవామః కర్మపాకో హి వామః ।

తదిహ భుజగహారః క్లప్తమోహోపహారః  
స భవతి గతిరేకః కృత్తశోకాతిరేకః ॥ ౩౧ ॥

ఇతి కాశ్మీరకమహాకవి శ్రీమజ్జగద్ధరభట్టవిరచితే

భగవతో మహేశ్వరస్య స్తుతికుసుమాజ్ఞాలౌ

“భగవద్రూపవర్ణనం” నామైకోనవింశం స్తోత్రం సమ్పూర్ణమ్ ।

Notes:

Stutikusumāñjaliḥ స్తుతికుసుమాజ్ఞలిః is a composition by Kāsmīra Mahākavi కాశ్మీర మహాకవి Jagaddhara Bhaṭṭa జగద్ధరభట్ట who belongs to the lineage of Ratnadhara రత్నధర (father) and Gauradhara గౌరధర (grandfather).

The complete composition of Stutikusumāñjaliḥ స్తుతికుసుమాజ్ఞలిః can be accessed from one of the links given below.

Proofread by Ruma Dewan

Please send corrections to [sanskrit@cheerful.com](mailto:sanskrit@cheerful.com)

